

न्यू राजस्थान में छात्राओं का किया सम्मान सतत भागीदारी के लिए जतायी प्रतिबद्धता

झुंझुनू २७ जून २०१५। स्थानीय न्यू राजस्थान बालिका पी.जी. महाविद्यालय की छात्रा सोनू ने राजस्थान विश्वविद्यालय जयपुर द्वारा घोषित बी.ए. तृतीय वर्ष परीक्षा २०१५ में कॉलेज टॉप किया है।

एक सादे समारोह में जिला परिषद सदस्य ई.जी. प्यारेलाल दूकिया के मुख्य आतिथ्य में उत्कृष्ट अंक प्राप्त करने वाली छात्राओं सोनू, शहनाज, आशा, दीक्षा, मदिना बानो, सावित्री सॉलकी, शर्मिला इत्यादि को स्मृति चिन्ह प्रदान कर माल्यार्पण किया गया। इस अवसर पर संस्था



सचिव ई.जी. पीयूष दूकिया ने भी प्रतिभाशाली छात्राओं को बधाई दी। प्रक्रिया जारी है। इस अवसर पर डॉ. धीरज जैन, प्रहलाद सिंह, नवीन लाठर, दयासिंह इत्यादि समस्त स्टाफ के सदस्य मौजूद थे।

उत्कृष्ट कार्य करने वाली ग्राम पंचायत और पंचायत समितियां हुई पुरस्कृत

झुंझुनू 11 जुलाई। विश्व जनसंख्या दिवस के अवसर पर चिकित्सा विभाग द्वारा आयोजित कार्यक्रम में परिवार कल्याण क्षेत्र में उत्कृष्ट कार्य करने वाली ग्राम पंचायत और पंचायत समितियों को पुरस्कार वितरण कार्यक्रम जिला कलेक्टर एसएस सोहता की अध्यक्षता में सामुदायिक स्वास्थ्य भवन में आयोजित किया गया। कार्यक्रम में चार लाख रूपये का पुरस्कार प्राप्त करने वाली पंचायत समिति चिडावा के प्रधान कैलाश मेघवाल ने अपने अनुभव सांझा किये। कार्यक्रम में डिप्टी सीएमएचओ डॉ. नरोत्तम जागिड ने

परिवार कल्याण कार्यक्रम की विस्तृत जानकारी दी। इस अवसर पर एसीओ चन्द्रगीराम झाड़ाडिया, सीएमएचओ डॉ.एस.एन.धोलपुरिया, डीटीओ डॉ.श्रवण सोकरिया, आईईसी कॉर्डिनेटर महेश कड़वारा, डीपीएम विक्रम सिंह सहित जिले की अनेक एएनएम, आषा स्टाफ मौजूद था। इस वर्ष विश्व स्वास्थ्य संगठन ने विश्व जनसंख्या दिवस की थीम खुशहाल परिवार का मंत्र दो बच्चों में तीन साल का अन्तर रखी है। इसी अवधारणा पर जिला एवं ब्लॉक स्तर पर परिवार स्वास्थ्य मेलो का आयोजन किया गया।

न्यू राजस्थान में चिकित्सा एवं स्वास्थ्य विभाग की अभिनव पहल छात्राओं का सम्मान

झुंझुनू १७ जुलाई। स्थानीय न्यू राजस्थान बालिका पी.जी. महाविद्यालय, झुंझुनू में एम.ए. प्रीवियस, राजनीति विज्ञान में श्रेष्ठ प्रदर्शन करने वाली छात्राओं का सम्मान किया गया। राजस्थान विश्वविद्यालय द्वारा घोषित परिणाम में महाविद्यालय की छात्रा आकांक्षा डूडी 70 प्रतिशत अंक के साथ प्रथम स्थान पर रही। छात्रा रेणु ने दूसरा स्थान प्राप्त किया। संस्थान संरक्षिका विनोद दूकिया ने छात्राओं का तिलकाचर्चन, माल्यार्पण व मिठाई खिलाकर स्वागत किया।

चिकित्सा एवं स्वास्थ्य विभाग की अभिनव पहल

झुंझुनू 23 जुलाई। चिकित्सा एवं स्वास्थ्य विभाग की ओर से बेटी बचाओ बेटी पढ़ाओ कार्यक्रम को आगे बढ़ाते हुए जिले में 21 लड़कियों को गोद लेकर शिक्षा एवं चिकित्सा की व्यवस्था करेगा। मुख्य चिकित्सा एवं स्वास्थ्य अधिकारी डॉ. एस.एन.धोलपुरिया ने बताया कि शिक्षा विभाग से इस तरह की 21 गोद लेने योग्य लड़कियों की सूची भिजवाने के लिये पत्र लिखा गया है। इस कार्य में दान दाताओं की मदद ली जायेगी। चिकित्सा एवं स्वास्थ्य मंत्री श्री राजेन्द्र राठोड़ द्वारा इस अभिनव पहल को शुरू किया जायेगा।

सांसद ने संसद में उठाया नेशनल हाइवे का मामला

झुंझुनू 21 जुलाई। झुंझुनू सांसद संतोष अहलावत ने संसद के मानसून सत्र में पहले ही दिन प्रथम कार्यवाही (शून्यकाल) में प्रथम नंबर पर जिला झुंझुनू से जुड़े महत्वपूर्ण व लंबित मुद्दे को जनता के हित में उठाया। लोकसभा अध्यक्ष के माध्यम से संसद में केंद्रीय कैबिनेट सड़क परिवहन मंत्री से झुंझुनू क्षेत्र में राष्ट्रीय राजमार्ग संख्या 11 जल्दी से जल्दी पूर्ण करने की मांग की।

स्व. बृजकिशोर अग्रवाल के जन्मदिवस के अवसर पर सेवा कार्य

माई झुंझुनू। बृज स्मृति प्रयास की ओर से स्व. बृजकिशोर अग्रवाल के जन्मदिवस के अवसर पर मरीजों को फल वितरण एवं वृक्षारोपण किया गया। कार्यक्रम का आयोजन महावीर इंटरनेशनल के तत्वाधान में बी डी के हॉस्पिटल, सुमन हॉस्पिटल और इन्दरा नगर स्थित मुक्ति धाम में वृक्षारोपण किया और हॉस्पिटल में मरीजों को फल भी बांटे।



इस मौके पर सभापति सुदेश अहलावत, बालकिशन टिबडेवाला, पीएमओ शीशाराम गोठवाल, डा. रजनीश माथुर, डा. अनिल महालावत, पार्षद कुलदीप पूनीया, डा. नीरू खींचा, डा.एल.के.शर्मा, रूमणी भेडा, विद्या अग्रवाल, डीके गौड, गोविंद कुमारवत, डा. सतीश खींचा, ए.एन.द्विवेदी, नितिन अग्रवाल, मनीष अग्रवाल, डा.जे

पी.बुगालिया, एडवोकेट हरदयाल सिंह जाहिरद खोखर, डॉ. आर.के. सुमन चकवास, एसपी महर्षि, अशोक शर्मा, सहित अन्यजन उपस्थित थे।

मलसीसर में मेधावी छात्रों का अभिनंदन



माई झुंझुनू। लुहारूका गेस्ट हाउस मलसीसर में अग्रवाल समाज सेवा समिति की ओर से सोमवार को मेधावी छात्रों का अभिनंदन किया गया। कार्यक्रम बेणीप्रसाद लुहारूका सोशल वेलफेयर ट्रस्ट मुंबई, नंदकिशोर गौतम कुमार तुलस्यान दिल्ली, ज्वालाप्रसाद शुभकरणा हाकिम मलसीसर किशनलाल डालमिया परिवार मलसीसर के आर्थिक सौजन्य से हुआ।

पीयूष तुलस्यान थे। अध्यक्षता सरपंच विस्मिल्ला चौहान ने की। २०७ छात्रों को स्कूल ड्रेस, ८ छात्रों को ५०-५० हजार रुपए की छात्रवृत्ति, राजकीय एलएनटी माध्यमिक विद्यालय के बच्चों के लिए ८० फर्नीचर सैट दिए गए। कस्बे के तेरह स्कूलों के विद्यार्थियों को छात्रवृत्ति दी गई। भामाशाहों ने अग्रवाल समाज सेवा समिति की ओर से संचालित बुक बैंक में ५० हजार की राशि दी। भामाशाहों का अग्र गौरव सम्मान रजत पत्र देकर सम्मान किया गया। अग्रवाल सेवा समिति के मंत्री संतोष कुमार हाकिम ने स्वागत भाषण दिया। संचालन भवानी सिंह शेखावत ने किया

माई झुं 24 जुलाई। चिकित्सा एवं स्वास्थ्य विभाग द्वारा जिले में बेटी बचाओ अभियान के तहत किये गये नवाचारों की प्रपसा भारत सरकार के महिला एवं बाल विकास विभाग ने को है। महिला एवं बाल विकास विभाग के सचिव वि. सोमसुंदरन ने चिकित्सा एवं स्वास्थ्य विभाग के मुखिया सीएमएचओ डॉ. एस.एन. धोलपुरिया को पत्र लिखकर विगत समय में उनके विभाग द्वारा बेटी बचाओ बेटी पढ़ाओ कार्यक्रम के अंतर्गत किये गये नवाचारों की तारिफ की है।

बेहतर सेवा एवं एतिहासिक कीर्तमानों से बनाई नई पहचान : कहते हैं कि व्यक्ति, संगठन या संस्था निश्चय कर कुछ करने की ठान ले तो क्या सम्भव नहीं हो सकता। झुंझुनू जिले के चिकित्सा एवं स्वास्थ्य विभाग पर यह बात पूर्ण रूप से चरितार्थ हो रही है। अक्सर चिकित्सा एवं स्वास्थ्य सुविधाएँ, दवा एवं इलाज उपलब्ध करवाने की मशकत में जुटे रहने वाला विभाग बेहतर सेवा के साथ अभूतपूर्व एवं एतिहासिक कीर्तमान भी स्थापित कर देगा इसकी किसी ने कल्पना भी नहीं की होगी। जिले के चिकित्सा एवं स्वास्थ्य विभाग के मुखिया मुख्य चिकित्सा एवं स्वास्थ्य अधिकारी डा. एस.एन.धोलपुरिया ने राज्य के चिकित्सा एवं स्वास्थ्य मंत्री राजेन्द्र राठोड़ की अभिप्रेरणा से जिला कलेक्टर एस.एस.सोहता के निर्देशन में कुछ अलगकर जन-मानस पर गहरी छाप

छोड़ने की ठानी। विभाग ने सर्वप्रथम जिले की सबसे ज्वलन्त समस्या कन्या भ्रूण हत्या रोकथाम के लिये महाभियान चलाकर चिकित्सा मंत्री राजेन्द्र राठोड़ की मौजूदगी में बेटी बचाओ महासम्मेलन का आयोजन किया। 21 दिसम्बर 2014 को आयोजित हुए इस महासम्मेलन में जिलेभर में चार लाख 8 हजार लोगों ने एक साथ बेटी बचाने एवं भ्रूण हत्या नहीं करने की शपथ ली थी। इस एतिहासिक कार्यक्रम को अभूतपूर्व सफलता मिली जिसकी तारीफ स्वयं प्रधानमंत्री नरेन्द्र मोदी ने भी की। यह जून 2015 में प्रकाशित लिम्का बुक्स ऑफ़रिकॉर्ड में दर्ज हुआ। इस अभूतपूर्व सफलता पर मुख्यमंत्री वसुन्धरा राजे ने लिखित सन्देश के माध्यम से बधाई दी।

इसके बाद चिकित्सा विभाग के मुखिया सी.एम.एच.ओ. डॉ. एस.एन.धोलपुरिया ने फिर कुछ नया करने की ठानी तथा इस बार उन्होंने अपने विभाग के संस्थानों को मानक संस्थान बनाकर गुणवत्ता पूर्ण सुविधा एवं सेवा जनता को उपलब्ध हो सके इसके लिए संस्थानों की दशा सुधारने पर जोर देकर अभियान चलाया गया। इस अभियान में एक बार फिर कीर्तिमान स्थापित करते हुए एक ही दिन में जिले के 32 संस्थानों को आइएसओ प्रमाणिकरण करावा इतिहास रच दिया। जब विभाग की बड़ी सफलता का जश्न मनाया जा रहा था तभी एक नये कीर्तिमान स्थापित करने की योजना भी तैयार की जा रही थी। इस बार विभाग की लड़ाई तम्बाकू के विरुध थी, जो युवा पीढ़ी को अपने खतरनाक जाल में फसा कर उसका सर्वनाश कर रही है। इस महाभियान में ढाई लाख वर्गफीट एरिया में 50 हजार तम्बाकू विरोधी नारे लिखवाये गये जिसमें 70 फिसदी नारे महिलाओं ने अपने हाथों से लिखे। 13 मई 2015 को आयोजित तम्बाकू छुड़ाओ युवा बचाओ महासम्मेलन में चिकित्सा मंत्री राजेन्द्र राठोड़ की मौजूदगी में 2 लाख लोगों ने तम्बाकू सेवन नहीं करने की संकल्प कर एक बार पुन एक कीर्तिमान बनाया जो पुन लिम्का बुक्स, इण्डिया बुक्स ऑफ़रिकॉर्ड में इस प्रकार एक विभाग ने मात्र छः माह में बेहतर सेवा के साथ रिकोर्ड्स का भी रिकोर्ड्स बना दिया है। अप्रैल माह में राज्यस्तर से 2014-15 की परफॉर्मेंस सूची में झुंझुनू जिला कोटा चुरू हनुमानगढ़ के बाद चौथे स्थान पर रहा है। यह इस बात का परिचायक है कि अमुनन सेवा उपलब्ध कराने के लिए जुझने वाला चिकित्सा एवं स्वास्थ्य विभाग को अच्छे नेतृत्व निर्देशन एवं मार्गदर्शन मिले तो वो समाज के सामने खड़ी कई प्रकार की चुनौतियों से डटकर लड़ाई लड़ता हुआ उनको मात भी दे सकता है। जिस तरह से झुंझुनू जिले के चिकित्सा एवं स्वास्थ्य विभाग ने सफलता की कहानी गढ़ी है। यह विभाग ने केवल राज्य बल्कि सम्पूर्ण देश के लिए प्रेरणा श्रोत बनके उभरा है।-महेश कुमार कड़वारा, जिला सूचना, शिक्षा एवं संचार समन्वयक, झुंझुनू

श्रवण रिंगसरिया ने मनायी विवाह की 25वीं वर्षगांठ



माई झुं. न्यूज। मुकुन्द सेवा सदन 30 जून मंगलवा को दोपहर 1:30 बजे श्री श्याम भजन संध्या एवं सायं 7 बजे से संगीत संध्या का आयोजन किया गया। श्रवण रिंगसरिया एवं श्रीमती नीलम रिंगसरिया ने एक दूसरे को माला पहनाकर केक काटकर अपनी खुशी का इजहार किया। सभी आगन्तुकों का

आतिथ्य रिंगसरिया परिवार के बन्सीधर, विमल-श्रीमती विमला, श्यामसुंदर-श्रीमती मंजू, सुशीलकुमार-श्रीमती सीता, कृष्णकुमार, श्रीमती संगीता, विष्णु-श्रीमती रेखा, राजेन्द्रप्रसाद, भगवतीप्रसाद एवं सुरेशकुमार रिंगसरिया सहित अन्यपरिवार जन ने किया।

JUST 10 MINUTES DRIVE FROM VIDHYADHAR NAGAR
SIKAR ROAD, JAIPUR

Construction in Full Swing

The Garden Lifestyle Homes.

Contact For Booking :
Nitin Agarwal, Mob. 895554000
Shree Manglam, Road No. 2, Jhunjhunu

2 BHK : ₹34.50 Lac.
3 BHK : ₹43.50 Lac.

*Including charges of Car Parking / Club House / Power Backup/ GEC & FFC

8824 100 100
www.ashianagreens.in

Ashiana GREENS PROJECT BY GREEN TRIVENI Ashiana

SECURED GATED COMPLEX | BEAUTIFULLY LANDSCAPED | POWER BACKUP
CLUB HOUSE | SWIMMING POOL | GYM | TABLE TENNIS | AMPHITHEATRE
CRICKET PRACTICE PITCH | PARTY HALL | FACILITY MANAGEMENT

© 2014 Ashiana Greens. All rights reserved. 11 sq. mtr = 11.764 sq.ft.